

अमर उजाला

दो महिलाओं समेत चार लोगों से 57 हजार के नकली नोट बरामद

Home › Himachal Pradesh › Shimla › 57 Thousand Fake Notes Recovered From Four People Including Two Women

न्यूज डेस्क, अमर उजाला, भरवाँ/चिंतपूर्णी (ऊना) Updated Tue, 05 Mar 2019 11:38 AM IST



गुप्त सूचना के आधार पर कार्रवाई करते हुए रविवार को पुलिस ने चिंतपूर्णी के पास एक कार में रखे 57 हजार 700 सौ रुपये के नकली नोट बरामद किए हैं। पुलिस ने नकली नोट कब्जे में लेकर दो महिलाओं समेत पंजाब के चार लोगों को गिरफ्तार किया है।

आरोपियों में जसबीर सिंह (38) सालहरिपुर कालोनी भवानीगढ़ जिला संगरूर पंजाब, जसबीर गांव ककाना तहसील समाना जिला पटियाला, गुरप्रीत कौर गांव भगवानपुरा जिला संगरूर, सर्वजीत कौर गांव नानकपुरा झगेड़ा, तहसील पायल, जिला मलोट शामिल हैं।

आरोपी पंजाब से सेंट्रो कार में आए

आरोपियों के कब्जे से बरामद नकली नोटों में दो हजार के 28, पांच सौ के तीन और दो सौ का एक नोट हैं। पुलिस जांच कर रही है कि आरोपियों के पास जाली नोट कहां से आए।

पुलिस ने कार को भी कब्जे में ले लिया है। आरोपी चिंतपूर्णी में पंजाब से सेंट्रो कार में आए थे। पुलिस ने गुप्त सूचना के आधार पर कार्रवाई करते हुए कार में सवार लोगों को भरवाँ के पास दबोच लिया। तलाशी लेने पर कार में नकली नोट मिले।

पुलिस ने आरोपियों के खिलाफ केस दर्ज कर आगामी कार्रवाई शुरू कर दी है। आरोपियों के पास नकली नोट कहां से आए, इसकी जांच की जा रही है।

- दिवाकर शर्मा, एसपी, ऊना

Source: https://www.amarujala.com/shimla/crime/57-thousand-fake-notes-recovered-from-four-people-including-two-women?src=fb_share&pageId=1